

[6th August 1963]

திரு. செ. கோ. விசுவநாதன் : ஸார், காவலர்கள் இல்லாத ரயில்வே கேட்டுகளில் காவலர்களைப் போடுவதற்கான செலவை மாநில அரசாங்கமே ஏற்றுக் கொள்ளவேண்டுமென்று பத்திரிகைகளில் செய்தி வந்திருக்கிறது. அது எந்த நிலையில் இருக்கிறது?

கனம் திரு. எம். பக்தவத்சலம் : இதைப் பற்றி மத்திய அரசாங்கத்தோடு விவாதித்து முடிவு ஏற்பட்டிருக்கிறது. முடிவின் விவரத்தைத் தனிக் கேள்வி கேட்டால் அளிக்கலாம்.

Oil refinery

* 10 Q.—**SRI M. KALYANASUNDARAM :** Will the Hon. the Minister for Industries be pleased to state—

(a) the present stage of the proposal to locate an oil refinery in the State during the Third Five-Year Plan period; and

(b) whether this proposal is dependant on the results of the investigations for oil deposits in the State?

THE HON. SRI R. VENKATARAMAN : (a) The Government of India have since decided to establish fourth oil refinery at a suitable site in Cochin area of Kerala State.

(b) Does not arise.

திரு. மீ. கலியாணசுந்தரம் : சார், நான் கேட்ட கேள்வி, நம்முடைய ராஜ்யத்தில் எண்ணெய் சுத்திகரிப்பு நிலையம் வைப்பதற்கு என்ன நடவடிக்கைகள் எடுத்துக் கொள்ளப்பட்டிருக்கின்றன என்பதாகும். தற்போது நம்முடைய ராஜ்யத்தில் அந்த நிலையம் அமைக்கப்படவில்லையானாலும் மூன்றாவது ஐந்தாண்டுத் திட்டகாலத்திலாவது ஒரு எண்ணெய் சுத்திகரிப்பு நிலையத்தை அமைப்பதற்கான நடவடிக்கைகள் எடுத்துக் கொள்ளப்படுமா?

கனம் திரு. ஆர். வெங்கட்டராமன் : மூன்றாவது திட்ட காலத்தில் என்று சொல்வதற்கில்லை. ஆனால், நம்முடைய ராஜ்யத்தில், இப்போது நிறுவப்படும் சுத்திகரிப்பு நிலையத்துக்கு அடுத்தபடியாக அமைக்கக்கூடிய எண்ணெய் சுத்திகரிப்பு நிலையத்தை அமைப்பதற்கான நடவடிக்கைகளைச் சர்க்கார் எடுத்துக் கொண்டிருக்கிறது.

திரு. மீ. கலியாணசுந்தரம் : சார், இப்போது காவேரி வட்டாரத்தில் எண்ணெய் கிடைக்குமென்ற அபிப்பிராயம் தெரிவிக்கப் பட்டிருக்கிறது. அந்தச் சமயத்திலாவது இந்த 'ரிபனரி' நம்முடைய ராஜ்யத்தில் அமைக்கப்படும் என்ற நம்பிக்கை அரசாங்கத்திற்கு உண்டா?

கனம் திரு. ஆர். வெங்கட்டராமன் : இது 'ஹைபதடி கல் குவெஸ்டியன்'.

திரு. இராம. அரங்கண்ணல் : ஐந்தாவது சுத்திகரிப்பு நிலையத்தைத் தமிழ் நாட்டில் நிறுவுவதற்கு மத்திய அரசு முன் வரும் என்று மத்திய அமைச்சர் திரு அளகேசன் அவர்கள் கூறியிருக்கிறார்கள். அதன்படி தஞ்சை மாவட்டத்தில் அந்த நிலையத்தை ஏற்படுத்த முன் வருவார்களா?

6th August 1963]

கனம் திரு. ஆர். வெங்கட்டராமன் : இதுவும் 'ஹைபதிகல்' கேள்விதான். முதலிலே எண்ணெய் கிடைக்க வேண்டும். எண்ணெய் கிடைத்த பிறகு எங்கே சுத்திகரிப்பு நிலையத்தை வைப்பது என்பதைத் தீர்மானம் பண்ணவேண்டும்.

திரு. எம். எஸ். செல்வராஜன் : சார், எண்ணெய் சுத்திகரிப்பு நிலையம் பெரிய ஒரு துறைமுகத்தை அடுத்து இருக்கவேண்டுமென்ற நியதிக்காக தற்போது கொச்சி தேர்ந்தெடுக்கப்பட்டிருப்பதாகத் தெரிகிறது. அந்த முறையில் அடுத்த சுத்திகரிப்பு நிலையத்தைத் தூத்துக்குடியில் அமைப்பது பற்றிப் பரிசீலிக்கப்படுமா?

கனம் திரு. ஆர். வெங்கட்டராமன் : அப்படி ஒன்றும் நியதி இல்லை. துறைமுகத்தின் அருகில்தான் எண்ணெய் சுத்திகரிப்பு நிலையத்தை அமைக்கவேண்டுமென்று கனம் அங்கத்தினர் அவர்கள் சொல்வது அவ்வளவு பொருத்தமல்ல.

திரு. மீ. கலியாணசுந்தரம் : அமைச்சர் அவர்கள் கூறிய பதில் ஓரளவு நம்பிக்கை ஊட்டுவதாக இருக்கிறது. நம்முடைய ராஜ்யத்தில் எண்ணெய் கிடைக்குமா, கிடைக்காதா என்பதைப் பொருட்படுத்தாமல் அடுத்த ஆயில் ரிபைனரி நம்முடைய ராஜ்யத்தில் ஏற்படுத்தப்படும் என்ற நம்பிக்கை அரசாங்கத்திற்கு உண்டா?

கனம் திரு. ஆர். வெங்கட்டராமன் : மத்திய சர்க்கார் செய்ய வேண்டிய காரியங்களுக்கு மத்திய சர்க்கார்தான் பதில் சொல்ல முடியும். நம்முடைய ராஜ்யத்தில் ஏற்படுத்த வேண்டுமென்பதற்கான நடவடிக்கைகளை இந்த அரசாங்கம் எடுத்துக் கொண்டிருக்கிறது.

SRI K. S. G. HAJA SHERIFF : Mr. Speaker Sir, What was the result of the test made in the Cauvery Delta?

THE HON. SRI R. VENKATARAMAN : The result cannot be disclosed at the stage.

திரு. கோ. சி. மணி : தலைவர் அவர்களே, பட்டுக்கோட்டை வட்டத்தில் எண்ணெய் ஆராய்ச்சி நடத்திய குழுவினர் அந்தப் பகுதியில் அதிகமாக எண்ணெய் கிடைக்குமென்று கூறியிருப்பதாகப் பத்திரிகையில் பார்த்தேன். அங்கு எண்ணெய் சுத்திகரிப்பு நிலையத்தை அமைக்க அரசாங்கம் முன் வருமா?

கனம் திரு. ஆர். வெங்கட்டராமன் : எண்ணெய் கிடைக்கலாமென்ற அபிப்பிராயம் சொல்லப்படுகிறதே தவிர, எண்ணெய் கிடைக்கும் என்று சொல்லக்கூடிய அளவுக்கு இன்னும் வரவில்லை. ஆகவே, எண்ணெய் கிடைத்த பிறகுதான் முடிவு செய்ய வேண்டும்.

MR. SPEAKER : What all appears in the Press cannot be a basis for putting questions. The hon. Member should go into the details.

[6th August 1963]

திரு. கோ. சி. மணி : தலைவர் அவர்களே, பட்டுக்கோட்டைப் பகுதியில் எண்ணெய் கிடைக்கலாம் என்ற நிலைமை இருப்பதால் மறுபடியும் ஆராய்ச்சியைத் தொடர்ந்து நடத்த அரசாங்கத்திற்கு எண்ணம் உண்டா?

கனம் திரு. ஆர். வெங்கட்டராமன் : மத்திய சர்க்கார் ஆராய்ச்சிகளை நடத்திக் கொண்டிருக்கிறார்கள்.

நிலக்கரிப் படிவங்கள்

* 11 கேள்வி.—திரு. செ. மாதவன் : கனம் கைத்தொழில் அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) காரைக்குடிக்கு அருகில் நிலக்கரிப்படிவம் இருப்பது உண்மையா?

(இ) அவ்விடத்தில் நிலக்கரியுடன் பொம்மைகள் செய்ய உதவும் வர்ணக் களிமண்ணும் கிடைக்கின்றதா?

(உ) அப்படியானால், அதன் விவரமென்ன?

THE HON. SRI R. VENKATARAMAN : (a) to (c) : Evidence of coal was brought to light during drilling operations in the Agricultural Seed Farm at Karaikudi. Further prospecting work has to be carried out before it can be stated whether it occurs in a workable quantity. Clay occurring in this area associated with coal does not have special qualities for use in the manufacture of toys.

திரு. செ. மாதவன் : நிலக்கரிப் படிவங்கள் சிவகெங்கை வரை செல்வதாகத் தெரிகிறது. ஆகவே, சிவகங்கையிலும் ஆராய்ச்சி நடத்த அரசாங்கம் ஏற்பாடு செய்யுமா?

கனம் திரு. ஆர். வெங்கட்டராமன் : எந்த இடத்தில் நிலக்கரி கிடைக்கிறது என்பதைக் கண்டுபிடிக்க பல இடங்களில் 'டிரில்லிங்' செய்து பார்த்த வேண்டும். எந்த எந்த இடங்களில் நிலக்கரி கிடைக்கும் என்பதைக் கண்டுபிடிக்க இப்போது 'டிரில்லிங்' செய்ய ஏற்பாடு செய்து கொண்டிருக்கிறார்கள்.

11-30
a.m.

திருமதி டி. என். அனந்தநாயகி : காரைக்குடி ஊரில் கிடைக்கிற நிலக்கரி பிஞ்சு நிலக்கரியைப் போன்றதா அல்லது முதல் தரமான நிலக்கரியா என்பதைத் தெரிவிப்பார்களா?

கனம் திரு. ஆர். வெங்கட்டராமன் : இதுவரை கிடைத்த கனிப்பொருள்களை ஆராய்ச்சி செய்து பார்த்ததில் அது நிலக்கரிக்குக் குறைவாகவும் லிக்னைட்டுக்கு உயர்ந்த தரமாகவும் இருக்கும் என்று கருதப்படுகிறது.